



# प्रधानमंत्री श्री नरेन्द्र मोदी कल 'उड़ान' नामक आरसीएस के तहत प्रथम उड़ान को झंडी दिखाकर खाना करेंगे

Posted On: 26 APR 2017 4:50PM by PIB Delhi

प्रधानमंत्री श्री नरेन्द्र मोदी 27 अप्रैल, 2017 को 'उड़ान' देश का आम नागरिक (उड़ान) नामक क्षेत्रीय कनेक्टिविटी योजना (आरसीएस) के तहत शिमला-दिल्ली रूट पर प्रथम उड़ान को झंडी दिखाकर खाना करेंगे। इसके साथ ही प्रधानमंत्री 'उड़ान' के तहत कडप्पा-हैदराबाद और नांदेड़-हैदराबाद क्षेत्रों पर भी प्रथम उड़ान को झंडी दिखाकर खाना करेंगे।

नागरिक उड्डयन मंत्रालय उन हवाई अड्डों को हवाई कनेक्टिविटी सुलभ कराने के लिए प्रतिबद्ध है, जहां वर्तमान में या तो हवाई सेवा बिल्कुल भी उपलब्ध नहीं है या बेहद कम संख्या में उपलब्ध है। क्षेत्रीय दृष्टि से महत्वपूर्ण शहरों में रहने वाले लोगों को हवाई यात्रा सुलभ कराने के लिए मंत्रालय ने अक्टूबर, 2016 में 'उड़ान' देश का आम नागरिक (उड़ान) नामक क्षेत्रीय कनेक्टिविटी योजना (आरसीएस) शुरू की थी। विभिन्न मुद्दों पर विस्तारपूर्वक विचार-विमर्श करने और हितधारकों के साथ सलाह-मशविरा करने के बाद उड़ान योजना तैयार की गई थी। बाजार आधारित व्यवस्था के जरिये क्षेत्रीय कनेक्टिविटी को बढ़ावा देने वाली यह योजना विश्व भर में अपनी तरह की पहली स्कीम है।

उड़ान योजना राष्ट्रीय नागरिक उड्डयन नीति (एनसीएपी) का एक अहम हिस्सा है, जिसे नागरिक उड्डयन मंत्रालय ने 15 जून, 2016 को जारी की थी।

भारतीय विमानपत्तन प्राधिकरण (एएआई) किरयान्वयनकारी एजेंसी है, जिसने आरसीएस-उड़ान के तहत प्राप्त 27 प्रस्तावों के लिए अनुबंध पत्र जारी किये हैं। एएआई द्वारा जिन प्रस्तावों पर निर्णय लिया गया है, उनकी मुख्य बातें निम्नलिखित हैं :

- हवाई अड्डों को कनेक्ट किया जाएगा : इन 27 प्रस्तावों के जरिये 27 मौजूदा सेवारत हवाई अड्डों, 12 मौजूदा कम सेवारत हवाई अड्डों और मौजूदा समय में गैर-सेवारत 31 हवाई अड्डों (कुल मिलाकर 70 हवाई अड्डे) को कनेक्ट किया जाएगा।
- भौगोलिक विस्तार : इन प्रस्तावों के तहत भौगोलिक विस्तार काफी ज्यादा है : पश्चिम भारत के 24 हवाई अड्डों, उत्तर भारत के 17 हवाई अड्डों, दक्षिण भारत के 11 हवाई अड्डों, पूर्वी भारत के 12 हवाई अड्डों और पूर्वोत्तर क्षेत्र के 6 हवाई अड्डों को कनेक्ट करने का प्रस्ताव है। इन 27 प्रस्तावों के जरिये 22 राज्यों और 2 केन्द्र शासित प्रदेशों को कनेक्ट किया जाएगा।
- रूट एवं नेटवर्क : 16 सुविचारित प्रस्ताव एकल रूटों (दो शहरों को जोड़ने वाले) और 11 प्रस्ताव नेटवर्कों (तीन या उससे अधिक शहरों को जोड़ने वाले) से संबंधित है।

हवाई जहाज से लगभग 500 किलोमीटर की एक घंटे की यात्रा अथवा हेलिकॉप्टर से 30 मिनट के सफर का हवाई किराया अधिकतम 2500 रुपये होगा। अलग-अलग दूरी एवं अवधि वाले रूटों पर हवाई सफर का किराया समानुपातिक आधार पर तय किया जाएगा।

\*\*\*\*\*

वीके/आरआरएस/जीआरएस-1153

(Release ID: 1488668) Visitor Counter : 18

